

Nangabe tikhatsi
timatima ...



bible society
of south africa

Auwedvwana

Kunetikhatsi lapho khona tonkhe tintfo tibonakala sengatsi atihambi kahle emphilweni yakho. Kungaba nobe ngabe yini kusukela ekushoneni kwalotsandzekako wakho, kuchekaka kwemshado, kubhidlika kwebungani kuye ekulahlekelweni ngumsebenti. Lokulahlekelwa loku kungakushiya ulusizi, ungenamandla ekutentela nobe ngabe yini futsi unentondvo.

Nkulunkulu unendzaba nawe uyakunakekela

Labanetinhlitiyo letephukile uyabaphilisa, abophe emanceba abo.

TIHLABELELO 147:3

Welusa umhlambi wakhe njengemelusi:
Ugona emazinyane akhe
ngemikhono yakhe,
awasondzete edvutane
nenhlitiyo yakhe;
utihola kahle leto letinemazinyane.

ISAYA 40:11

“Uyakwesula tonkhe tinyembeti
emehlweni abo, sekuyawubate kufa,
nekulila, nekukhala, nebuahlungu, ngobe
kwakucala sekwendlulile.”

Lona bekahleti esihlalweni sebukhosi
watsi: “Konkhe sengikwenta kube kusha.”

SEMBOLO 21:4-5a

Kuthula ngesikhatsi sesivunguvungu

Ngetikhatsi tetinkinga imiva yetfu
iyasengama isehlule. Siphatfwa sitresi sibe
siloku sisola Nkulunkulu kutsi usentela phasi.

*Imibhalo yemavesi itsetfwe
eBhayibhelini leSiswati 1996.

Kantsi usicinisekisa ngebukhona bakhe ngaso sonkhe sikhatsi kantsi futsi uthulisa buyaluyalu lobungekhatsi kitsi:

Balekelani kutsandza imali, neneliswe nguloko leninako, ngobe Nkulunkulu watsi: "Ngingeke ngikuyekele, ngingeke ngikushiye." Ngaloko singasho ngesibindzi sitsi:

"INkhosi ingumsiti wami;
ngingeke ngesabe.
Umuntfu angangentani nje?"

KUMAHEBHERU 13:5-6

"Senginitjele loku, kuze nitewuba nekuthula kimi. Eveni niyawuhlupheka nibe nelusizi. Kodvwa manini sibindzi, ngobe mine ngilincobile live."

JOHANE 16:33

Kubona kukhanya

Nasisebuhlungwini, sivamisa kugcila kuko konkhe lokungahambi kahle singabe sisabona nendlela yekuphuma. Libe kepha Libhayibheli lisitjela kutsi asibuke ngaseluhlangotsini loluchakatile lwetintfo siphindze futsi sikhohlwe ngalesekwengcile.

"Noko nawunikela inhlitiyo yakho
ngalokuphelele kuye,
welulele tandla takho, ukhuleke,
utinikele kuye,
nawulahla sono lesisesandleni sakho,
ungavumi nekutsi bubi buhlale
ekhaya lakho,
uyawuhamba ngetigi,
ungabi nemahloni,
utakuma, usime, ungesabi lutfo.
Nakanjani, kuhlupheka kwakho
utakukhohlwa,
ukukhumbule njengemanti lake
ageleta embikwakho,
kuphila kutawukhanya kwendlule imini,
bese kutsi bumnyama bufanane
nekukhanya kwasekuseni."

JOBE 11:13-17



Ishicilelwe yabuye futsi
yasatjalaliswa yiNhlango
yetelibhayibheli yaseNingizimu Afrika.
www.biblesociety.co.za